

பரிசுத்தனே என் வாழ்வின் செல்வமே
பரிசுத்தனே என் எல்லாம் நீயே
என் ஆருயிரே

புழுதி படிந்த என் வாழ்வில்
புது வாசம் வீசிடச் செய்தாய்
புழுவைப் போலிருந்த என்னை
புனிதமடைந்திடச் செய்தாய்

உன்னில் எதுவுமில்லை
என்னை நம்பினால் போதும்
உனக்காக யாவும் செய்தேன் ஆதியில்
உனக்காக யாவும் செய்தேன் என்றிறைத்து

உனக்குள்ளே என்னை சேர்த்தவா
உனக்கு நான் பட்ட கடன் தீருமோ - பரிசுத்தனே

நீயின்றி என் வாழ்வில்
நீதி எதுவும் இல்லை
நிலையற்றலைந்த என்னை
நிற்க வைத்தாய் கரம் பிடித்தே

என்மேல் நீ சார்ந்திரு
உன்னை நான் பற்றிக்கொண்டு
பாவ உலகக் கடலை கடந்து
விண்ணுலகக் கரை சேர்ப்பேன் என்றிறைத்த

என் அன்பின் மணவாளனே
உந்தன் வார்த்தையே என் ஜீவன் - பரிசுத்தனே